

## Lejlet il-kapitlu

Nippassigġa fil-kuritur  
Inżebbeġ il-kuruna,  
B'dik it-talba ta' Marija  
Qalbi f'Alla midfuna.

Irrid nitlob b'qalbi kollha  
Biex Alla jagħti l-grazzja,  
Tal-imħabba u tal-għaqal  
Li jinstabu f'dal-ġrajja.

Hekk infahhar l'Alla tiegħi  
Li jaħdem b'ħajjet kulhadd,  
Jaf jiftaħ toroq fil-baħar  
Jehles lil min trakka x-xatt.

Kull ħajja għandha l-kapitli  
Biex jgħinuha ħa tinghex,  
Nifs wara nifs, 'l-ħajja tkompli  
L-aqwa li l-persuna tgħix.

Sebħ u ġieħ O Mulej Alla  
Int l-ferħ taż-żminijiet,  
Fik kulhadd għad isib postu  
Gherfek qaddis hu t-tamiet.

Issokta inseg l-istorja  
Ħawwel, saqqi u kattar,  
Il-ġid kbir kollu int tagħmlu  
Se nħalluk taħdem aktar.

O Marija, tama tagħna  
Imxi magħna l-patrijiet,  
Kennina taht il-mant tiegħek  
Inti l-hena tas-smewwiet.

Patri Mario Attard OFM Cap  
28 t'April 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.